




IVALAVALA DODONU

*Ko cei sa kunea rawa na yalewa sa vinaka sara?
ni sa iyau levu ko koya ka iyau lailai na rupi
(Ai Vola ni Vakaibalebale 31:10).*



Au na vakarautaki au meu curuma na
valetabu ka bula savasava tiko ka kilikili.

Na noqu vakasama kei na noqu itovo ena vakayavutaki
tiko ena ivakatagedegede savasava cecere.



VEIKA SOTAVI NI YAVUNILEWA ENA IVALAVALA DODONU

Vakayacora na itavi e va oqo ni Veika Sotavi ni Yavunilewa.

Ni ko cakava oti me qai sainsi kina e dua vei rau na nomu itubutubu se iliuliu kei na kena tikinisiga.

1. Na ivalavala dodonu sa iwalewale ni vakasama kei na itovo e vakayavutaki ena ivakatagedegede savasava cecere. Erau oka kina na tiko savasava kei na bula savasava. Na kaukauwa ni kena buli na bula vakayago sai koya na kaukauwa cecere sa solia na Kalou vei ira na Luvena. Sa vakarota kina o Koya me vakayagataki walega na kaukauwa oqo ena nodrau veimaliwai e dua na tagane kei na dua na yalewa, rau sa vakamau oti vakalawa me rau veiwatini. Vulica na ibalebale ni tiko savasava kei na ivalavala dodonu ena nomu wilika na Moronai 9:9, Jekope 2:28, “Na Matavuvale: Ai Vakaro ki Vuravura Raraba,” kei na “Tiko Savasava” ena *Me iSakisaki ni iTabagone*. Wilika talega na Yavu ni Vakabauta naba tinikatolu kei na Ai Vola ni Vakaibalebale 31:10–31. Vola ena nomu ivolaniveisiga, na veivakalougatataki yalataki ni tiko savasava kei na bula savasava kei na nomu veiyalayalati mo itovo dodonu.
2. Na bula voli ena dodonu “ena veigauna kecega, ena veika kecega kei na veivanua kecega” sa na yaco kina me dau nomu itokani na Yalo Tabu. Na gauna ko sa na papitaiso ka vakadeitaki kina, sa na soli vei iko na isolisoli ni Yalo Tabu me veidusimaki ena veivakarau kece ni nomu bula. Me vaka ga ni sega ni dau tiko na Yalo Tabu ena yalo sa dukadukali, sa na gadrevi taumada kina na bula dodonu tiko me qai yaco na veitokani ni Yalo Tabu ka ciqomi na veivakalougatataki





ni cakacakatabu vakalotu ni valetabu. Wilika mada na veitiki ni ivolanikalou oqo, ka raica na veivakalou-gatataki sa yalataki tu kina: Joni 14:26–27; Joni 15:26; 2 Nifai 32:1–5; V&V 45:57–59; V&V 88:3–4; kei na V&V 121:45–46. Vola ena nomu ivolaniveisiga, na veika ko sa vulica rawa, ka vola na gauna o a vakila kina ni a dusimaki iko na Yalo Tabu.

- 3. Vakaraute iko mo kilikili mo curuma na valetabu ka vakaitavi ena cakacakatabu vakalotu ni valetabu. Wilika na Alama wase 5. Vola na veika kece a taroga o Alama. Sauma ga vakai iko na veitaro oqori, ka vola na veika ko na rawa ni cakava kei na kena mo na cakava mo vakaraute iko mo bula savasava ka kilikili mo curuma na valetabu ka ciqoma na veivakalougatataki sa yalataka tu na Tamada Vakalomalangi vei ira na luvena yalewa lomani.
- 4. Me vaka ni lomani iko na iVakabula ka sa solia na Nona bula ena vukumu, sa na rawa mo veivutuni kina. Na veivutuni sai koya na nomu vakabauti Jisu Karisito. Wilika na Moronai 10:32, na ivola i Inosi, kei na wase e tukuna tiko na veivutuni ena *Me iSakisaki ni iTabagone*. Na solibula veisorovaki ni iVakabula sa rawa kina me vosoti na nomu ivalavala ca. Wilika na masu ni sakaramede ena V&V 20:77–79. Kakavaki mo vakaivotavota kilikili ena sakaramede ena veimacawa ka vakasinaita na nomu bula ena itaviqaravi dodonu e dau kauta mai na kaukauwa vakayalo. Ni ko vakayacora na ka oqo, ena kaukauwa cake na nomu rawa ni vorata na veitemaki, muria na ivakaro, ka yaco mo vakataki Jisu Karisito. Yalataka na veika o rawa ni vakayacora ena veisiga mo bula savasava tiko ka kilikili, ka vola na nomu ituvatua ena nomu ivolaniveisiga.



CAKACA NI YAVUNILEWA ENA IVALAVALA DODONU

Ni ko sa vakayacora oti na Veika Sotavi ni Yavunilewa ni iValavala Dodonu e va, vakacavara kece na cakacaka ogo ni yavunilewa ni iValavala Dodonu:


E a digitaka na iVakabula me bulataka e dua na bula ivalavala dodonu. Vakamura na Nona veivakasalataki ni “vuli vei au” (V&V 19:23) ena nomu wilika taucoko na iVola i Momani: E Dua Tale na iVakadinadina kei Jisu Karisito. Vakatautauvata-taka na ivolanikalou ki na nomu bula kei na veika ko sotava. Ni ko wiliwili, vola tiko ena nomu ivolaniveisiga na veika ko vakasamataka rawa. Vola na ivakaraitaki ni Nona bula kei na cakacaka ni iVakabula. Na cava e vakayacora na Dauveivueti kei ira era dau muri Koya me ra bula voli ena ivalavala dodonu? Ni oti na nomu wiliwili, vola ena nomu ivolaniveisiga na nomu ivakadinadina.



“Au a kaya vei iratou na veitacini vakalotu ni iVola i Momani sa ivola e dodonu sara e vuravura taucoko, ka sa vatui vakadei ni noda lotu, ka na volekata rawa na Kalou e dua na tamata ni muria na kena ivakavuvuli, ka sega mai na dua tale na ivola” (Josefa Simici, ena iVakamacala Taumada ki na iVola i Momani).



“Vakaraitaka mai vei au e dua na goneyalewa e lomana na nona vuvale kei na matavuvale, ka dau wilika ka tugana ena veisiga na ivolanikalou, ka kaukauwa sara na nona ivakadinadina baleta na iVola i Momani. Vakaraitaka mai vei au e dua na goneyalewa e yalodina ena nona soqoni ni lotu, sa qeretueti ena semineri, ka sa rawata na iCovi ni Vakacaucautaki ni Goneyalewa ka tokara tiko ena yaloqaqa! Vakaraitaka mai vei au e dua na goneyalewa e ivalavala dodonu ka sa tudei tu ena nona bula savasava, ka na vakamau dina ga ena valetabu, kau na qai vakaraitaka yani vei kemuni e dua na goneyalewa ena cakamana vakaidina baleta na Turaga ena gauna oqo kei na bula tawamudu” (Ezra Taft Benson, “To the Young Women of the Church,” Ensign, Nove. 1986, 84).



iValavala Dodonu



NA IOTU I
JISU KARISITO
NI YALODODOSU
LEDAINI

© 2008 by Intellectual Reserve, Inc.
Dodonu kece e taqomaki.
Tabaki e Amerika Vakadonui me Vakavalagi:
3/08 iVakadewa ni *Virtue*. Fijian 08255 858

FIJIAN

